

NARAYANIYAM DASHAKA 91

śrīkṛṣṇa tvatpadōpāsanamabhayatamaṃ baddhamithyārthadrṣṭē-
rmartyasyārtasya manyē vyapasarati bhayaṃ yēna sarvātmanaiva □
yattāvat tvatpraṇītāniha bhajanavidhīnāsthītō mōhamārgē
dhāvannapyāvṛtākṣaḥ skhalati na kuhachiddēvadēvākhlātman □ 1□

bhūman kāyēna vāchā muhurapi manasā tvadbalaprēritātmā
yadyat kurvē samastaṃ tadiha paratarē tvayyasāvarpayāmi □
jātyāpīha śvapākastvayi nihitamanaḥkarmavāgindriyārtha-
prāṇō viśvaṃ punītē na tu vimukhamanāstvatpadādvipravaryaḥ □ 2□

bhīrnāma dvitīyādbhavati nanu manaḥkalpitaṃ cha dvitīyaṃ
tēnaikyābhyāsaśīlō hṛdayamiha yathāśakti buddhyā nirundhyām □
māyāviddhē tu tasmin punarapi na tathā bhāti māyādhināthaṃ
taṃ tvāṃ bhaktyā mahatyā satatamanubhajanīśa bhītiṃ vijahyām □ 3□

bhaktērutpattivṛddhī tava charaṇajuṣāṃ saṅgamēnaiva puṃsā-
māsādyē puṇyabhājāṃ śriya iva jagati śrīmatāṃ saṅgamēna □
tatsaṅgō dēva bhūyānmama khalu satataṃ tanmukhādunmiṣadbhi-
stvanmāhātmyaparakārairbhavati cha sudṛḍhā bhaktiruddhūtapāpā □ 4□

śrēyōmārgēṣu bhaktāvadhikabahumatirjanmakarmāṇi bhūyō
gāyan kṣēmāṇi nāmānyapi tadubhayataḥ pradrutaṃ pradrutātmā □
udyaddhāsaḥ kadāchit kuhachidapi rudan kvāpi garjan pragāya-
nnunmādīva pranṛtyannayi kuru karuṇāṃ lōkabāhyaścharēyam □ 5□

bhūtānyētāni bhūtātmakamapi sakalaṃ pakṣimatsyān mṛgādīn
martyān mitrāṇi śatrūnapi yamitamastvanmayānyānamāni □
tvatsēvāyāṃ hi siddhyēnmama tava kṛpayā bhaktidārḍhyaṃ virāga-
stvattattvasyāvabōdhō'pi cha bhuvanapatē yatnabhēdaṃ vinaiva □ 6□

nō muhyan kṣuttṛḍḍyairbhavasaraṇibhavaistvannilīnāśayatvā-
chchintāsātatyāśālī nimiṣalavamapi tvatpadādaprakampaḥ □
iṣṭāniṣṭēṣu tuṣṭivyanavirahitō māyikatvāvabōdhā-
jyōtsnābhivannakhēndōradhikaśīsiritēnātmanā sañcharēyam □ 7□

bhūtēṣvēṣu tvadaikyasmṛtisamadhigatau nādhikārō'dhunā chē-
ttvatprēma tvatkamaitrī jaḍamatiṣu kṛpā dviṣu bhūyādupēkṣā □

archāyāṃ vā samarchākutukamurutaraśraddhayā vardhatāṃ mē
tvatsaṃsēvī tathāpi drutamupalabhatē bhaktalōkōttamatvam □ 8□

āvṛtya tvatsvarūpaṃ kṣitijalamarudādyātmanā vikṣipantī
jīvān bhūyiṣṭhakarmāvalivivaśagatīn duḥkhajālē kṣipantī □
tvanmāyā mābhibhūnmāmayi bhuvanapatē kalpatē tatpraśāntyai
tvatpādē bhaktirēvētyavadadayi vibhō siddhayōgī prabuddhaḥ □ 9□

duḥkhānyālōkya jantuṣvalamuditavivēkō'hamāchāryavaryā-
llabdhvā tvadrūpatattvaṃ guṇacharitakathādyudbhavadbhaktibhūmā □
māyāmēnāṃ taritvā paramasukhamayē tvatpadē mōditāhē
tasyāyaṃ pūrvaraṅgaḥ pavanapurapatē nāśayāśēṣarōgān □ 10□

Sri Amritananda Natha Guruvu Garu, Amrita Nilayam, Gowravaram Village & Post, Kavali Mandal, Nellore District, Andhra Pradesh.
Phone Number: +91 9493475515 | www.amritanilayam.org